

ಪ್ರಾಚಿತ್ ಕಾಳಾಚೊ ತಿಸ್ರೊ ಆಯ್ತಾರ್

03, ಮಾರ್ಚ್ 2024

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಹೆಂ ಎವ್ಕರಿಸ್ತಿಕ್ ಬಲಿದಾನ್
ಭೆಟೊಂವ್ಚ್ಯಾಕ್ ಆಮಿ ಸಾಂಗಾತಾ ಜವ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ
ಆಮ್ಕಾಂ ದೇವಾಚ್ಯಾ ಹಾಜರ್ಪಣಾಚಿಂ ಪವಿತ್ರ್ ಮಂದಿರಾಂ ಜಾಂವ್ಕ್ ಉಲೊ ದಿತಾತ್.
ದೇವಾಬಾಪಾನ್ ಆಮ್ಕಾಂ ತಾಚಿಂ ಮೊಗಾಳ್ ಭುರ್ಗಿಂ ಜಾವ್ನ್ ರಚ್ಲಾಂತ್. ಆಪ್ಲ್ಯಾ
ಪುತಾ ಜೆಜು ಮಾರಿಫಾತ್ ತಾಚಿಂ ಹಾಜರ್ಪಣ್ ಆಮ್ಕಾಂ ಭಾಸಾಯ್ಲಾಂ ಆನಿ
ಸವಾಂಚ್ ಆಮಿ ತಾಕಾ ಮಾನ್ತಾ ತಸಲಿಂ ಪವಿತ್ರ್ ಮಂದಿರಾಂ ಜಾಂವ್ಕ್ ಆಸಾ.
ದೇಕುನ್ ಸೊಮ್ಯಾಚ್ಯಾ ಸಾಂಗಾತ್ಪಣಾನ್ ನೆಟಯ್ಲಿಂ ಆನಿ ಭಾವಾರ್ಥಾನ್ ವಿಣ್ಣಲಿಂ
ಮಂದಿರಾಂ ಜಾಂವ್ಚ್ಯಾಕ್ ಗರ್ಜ್ ಆಸ್ಚೊ ಆಧಾರ್ ಆನಿ ಕುರ್ಪಾ ಹ್ಯಾ ಮಿಸಾಚ್ಯಾ
ಬಲಿದಾನಾ ವೆಳಿಂ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ನಿರ್ಗ. 20:1-17

ಅಂತರ್‌ಗೀತ್ : ಕೀರ್ತನ್ 18

ದುಸ್ರೆಂ ವಾಚಪ್ : 1 ಕೊರಿಂಥ್ 1:22-25

ಸುವಾರ್ತಾ : ಜುವಾಂವ್ 2:13-25

ಮಿಸಾಚಿಂ ಗಿತಾಂ

ಪ್ರವೇಶ್ : A 17

ಭೆಟೊವ್ಣಿ : C 47

ಕುಮ್ಗಾರ್ : D 63

ನಿರ್ಗಮನ್ : I 4

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ದೇವ್ ಆಮ್ಚ್ಯಾ ಜಿವಿತಾಚೊ ರಚ್ಕಾರ್ ಆನಿ ಪೊಸ್ಲಾರ್. ಹರೆಕ್ ರಿತಿಂನಿ ಆಮ್ಕಾಂ ತೊ ತಾಚೊ ಆಧಾರ್ ಫಾವೊ ಕರ್ತಾ. ತರ್ ತ್ಯಾಚ್ ಭಾವಾರ್ಥ್ಯಾನ್ ತಾಚಿಂ ಆಶೀರ್ವಾದಾಂ ಹ್ಯಾ ಪ್ರಾರ್ಥನಾಂ ಮುಖಾಂತ್ ಜೋಡ್ಸ್ ಘೆವ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ್ ಸಭೆಚ್ಯಾ ಮುಖೆಲ್ಯಾಂನಿ ಜಿಣ್ಯೆ ಪಯ್ಲಾಚೆಂ ಪವಿತ್ರ್ಪಣ್ ಸಮ್ಜುನ್ ಸರ್ವ್ ಭಾವಾರ್ಥಿ ಪರ್ಜೆಕ್ ಕ್ರಿಸ್ತಾಚಿಂ ಜಿವಿಂ ಆನಿ ಪವಿತ್ರ್ ಮಂದಿರಾಂ ಜಾಂವ್ಕ್ ದೆಖಿವಂತ್ ಜಿಣ್ಯೆ ಆದರ್ಶ್ ಫಾವೊ ಕರುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್ : ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಮುಖೆಲ್ಯಾಂನಿ ನಿಸ್ವಾರ್ಥ್ಪಣಿಂ ವಾವ್ರುನ್ ಲೊಕಾಚ್ಯಾ ಗರ್ಜಾಂಕ್ ಸ್ಪಂದನ್ ಕರುಂಕ್ ಆನಿ ಹರೆಕ್ಲ್ಯಾಚ್ಯಾ ಜಿಣ್ಯೆ ಪಯ್ಲಾರ್ ಶಾಂತ್ ಸಮಾಧಾನಾಚೆ ದೂತ್ ಜಾಂವ್ಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಭಾವಾರ್ಥ್ ಆನಿ ತಾಚೊ ಮಹತ್ತ್ವ್ ಸಮ್ಜುನ್ ಪವಿತ್ರ್ಸಭೆಂತ್ ಕ್ರಿಯಾಳ್ ಸಾಂದೆ ಜಾವ್ನ್ ಭಾವಾರ್ಥಾಂತ್ ವಾಡುಂಕ್ ಆನಿ ತಾಣಿಂ ತುಜ್ಯಾ ಪುತಾ ಕ್ರಿಸ್ತಾ ಮೊಗಾನ್ ಪರ್ಜೆಂ ಪವಿತ್ರ್ ಮಂದಿರಾಂ ಮ್ಹಳ್ಳೆಂ ಮಾನುನ್ ಘೆವ್ನ್ ಜಿಯೆಂವ್ಕ್ ತಾಂಕಾಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಪ್ರಾಯ್ವಂತಾಂಚೆರ್ ಆನಿ ಕುಡಿಚೆ ಊಣ್ ಆನಿ ಅಸ್ಕತ್ಕಾಯೆನ್ ಕಷ್ಟಾಚ್ಯಾ ಸಮೆಸ್ತ್ ಪಿಡೆಸ್ತಾಂಚೆರ್ ತುಜಿ ಕಾಕುಳ್ತಚಿ ದಿಷ್ಟ್ ಫಾಲ್ ಆನಿ ತಾಂಕಾಂ ಬರಿ ಭಲಾಯ್ಕಿ ದಿವ್ನ್ ಬಳ್ವಂತ್ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ದೇಶಾಚೆಂ ಸಂರಕ್ಷಣ್ ಕರ್ಚ್ಯಾ ಸೊಜೆರಾಂಕ್, ಭಲಾಯ್ಕಿ ಶೆತಾಂತ್ ವಾವ್ರುನ್ ವಯ್ಜಾಂಕ್, ಸರ್ವ್ ಸಮಾಜ್ ಸೆವಕಾಂಕ್ ತುಜ್ಯಾ ಆಶೀರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸರ್ವಾಂನಿ ತುಜೊ ಮೋಗ್ ಸಮ್ಜುನ್ ಆಮ್ಚೆಂ ಜಿವಿತ್ ತುಜಿಂ ಪವಿತ್ರ್ ಮಂದಿರಾಂ ಕರುಂಕ್ ಆಮ್ಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಯಾಜಕ್ : ಬಾಪಾ, ಆಮಿ ತುಜೆ ಸಮೊರ್ ದವರ್ಲಲಿ ಮಾಗ್ಣಿಂ ದಯೆನ್ ಮಾನುನ್ ಘೆ. ಆಮಿ ತುಜೆಂ ಹಾಜರ್ಪಣ್ ಭೊಗುನ್, ಪವಿತ್ರ್ಪಣ್ ಸಾಂಬಾಳುನ್, ತುಕಾ ಮಾನ್ತಾ ತಸಲಿಂ ಪವಿತ್ರ್ ಮಂದಿರಾಂ ಜಾಂವ್ಕ್ ಆಮ್ಕಾಂ ತುಜ್ಯಾ ಆಶೀರ್ವಾದಾಂನಿ ಭರ್. ಹೆಂ ಮಾಗ್ಣೆಂ ಆಮಿ ಕರ್ತಾಂವ್ ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ಮಾರಿಫಾತ್.

ಮಾ| ಮ್ಯಾಕ್ಸಿಮ್ ಪಿಂಚೊ, SVD

ದುಸ್ರ್ಯಾ ವರ್ಸಾಕ್

ವಯ್ಲೆಂ ವಾಚೆಪ್

(ನುಸ್ರ್ಯಾ ವರ್ಸಾಚೆಂ ವಾಚೆಂ, ಹ್ಯಾ ವರ್ಸಾಚ್ಯಾ ವಾಚೆಂ ಬದ್ಲೆಕ್ ವಾಚೆಂ)

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚೆಪ್

ಮೊಯ್ಜೆ ಮುಖಾಂತ್, ದೆವಾನ್ ಕಾಯ್ಲೊ ದಿಲೊ
ನಿರ್ಗ. 20:1-17 (ಬು. 1:17)

ದೇವ್ ಹಿಂ ಉತ್ರಾಂ ಉಲಯ್ಲೊ ಆನಿ ಮ್ಹಣಾಲೊ: “ಹಾಂವ್ ಸರ್ವೆಸ್ಪರ್, ತುಜೊ ದೇವ್, ತುಕಾ ಎಜಿಪ್ತಾಂತ್ಲೊ, ಗುಲಾಮ್‌ಪಣಾಚ್ಯಾ ಘರಾಂತ್ಲೊ ಭಾಯ್ರ್ ಕಾಡ್ಲೊ ತೊ. ಮ್ಹಜೆ ಶಿವಾಯ್ ದುಸ್ರೆ ದೇವ್ ತುಕಾ ಆಸ್ಚೆ ನ್ಹಯ್. ಮೂರ್ತಿ ವಾ ಕಸಲೆಚ್ ಪಸ್ತುಚೊ ದುವ್ಲೆಂ ಕರಿನಾಕಾ, ಜಾಂವ್ ತೆಂ ವಯ್ರ್ ಮಳ್ಬಾರ್, ವಾ ಸಕ್ಲಾ ಪೃಥ್ವಿರ್, ವಾ ಪಸ್ತುಚೊ ವಂದ್ಲ್ಯಾ ಉದ್ಯಾಂತ್ ಆಸ್ಲಲೆ ವಸ್ತುಚೆಂ. ತುವೆಂ ತಾಂಕಾಂ ನಮಸ್ಕಾರ್ ಕರ್ಚೊ ನ್ಹಯ್ ವಾ ತಾಂಚಿ ಸ್ತುತಿ ಕರ್ಚಿ ನ್ಹಯ್; ಕಿತ್ಯಾಕ್ ಹಾಂವ್, ಸರ್ವೆಸ್ಪರ್ ತುಜೊ ದೇವ್, ಪ್ರತಿಸ್ಪರ್ಧ್ಯಾಂಕ್ ಸೊಸಿನಾತ್ಲೊ ದೇವ್. ಮ್ಹಜೊ ದ್ವೇಶ್ ಕರ್ತಲ್ಯಾಂಚ್ಯಾ ಭುರ್ಗ್ಯಾಂಚೆರ್, ತಾಂಚೆ ದುಸ್ರೆ ಆನಿ ತಿಸ್ರೆ ಪಿಳ್ಗೆ ಪರ್ಯಾಂತ್, ಬಾಪಾಯ್ಚ್ಯಾ ಗುನ್ಯಾಂವಾಂಚಿ ಶಿಕ್ಷಾ ಭಜಿಪಿ ಕರ್ತಲೊಂ. ಪೂಣ್ ಮ್ಹಜೊ ಮೋಗ್ ಕರ್ತಲ್ಯಾಂಕ್ ಆನಿ ಮ್ಹಜೆ ಉಪದೆಸ್ ಪಾಳ್ತಲ್ಯಾಂಕ್ ತಾಂಚ್ಯಾ ಹಜಾರ್ ಪಿಳ್ಗಾಂ ಪರ್ಯಾಂತ್ ಮ್ಹಜೊ ವಿಶ್ವಾಸಿ ಮೋಗ್ ದಾಕಯ್ತಲೊಂ.”

“ಸರ್ವೆಸ್ಪರಾ ತುಜ್ಯಾ ದೆವಾಚೆಂ ನಾಂವ್ ವ್ಯರ್ಥ್ ಕಾಡಿನಾಕಾ; ಕಿತ್ಯಾಕ್ ಆಪ್ಲೆಂ ನಾಂವ್ ವ್ಯರ್ಥ್ ಕಾಡ್ತಲ್ಯಾಕ್ ಸರ್ವೆಸ್ಪರ್ ಶಿಕ್ಷಾ ದಿನಾಸ್ತಾಂ ರಾಂವ್ಚೊ ನಾ.”

“ಸಾಬ್ಬತಾಚ್ಯಾ ದಿಸಾಚೊ ಉಗ್ಡಾಸ್ ದವರ್ ಆನಿ ತೊ ಭಾಗೆವಂತ್ಪಣಿಂ ಸಾಂಬಾಳ್. ಸ ದೀಸ್ ತುವೆಂ ವಾವ್ರ್ ಕರ್ಚೆತ್ ಆನಿ ತುಜೆಂ ಸಗ್ಳೆಂ ಕಾಮ್ ಕರ್ಚೆತ್. ಪೂಣ್ ಸಾತ್ವೊ ದೀಸ್ ಸರ್ವೆಸ್ಪರಾ ತುಜ್ಯಾ ದೆವಾಕ್ ಸಮರ್ಪಿಲ್ಲೊ ಸಾಬ್ಬತ್: ತ್ಯಾ ದಿಸಾ ತುವೆಂ ಕಸಲೊಚ್ ವಾವ್ರ್ ಕರ್ಚೊ ನ್ಹಯ್, ಜಾಂವ್ ತುವೆಂ, ಜಾಂವ್ ತುಜ್ಯಾ ಪುತಾನ್, ಜಾಂವ್ ತುಜೆ ಧುವೆನ್, ಜಾಂವ್ ತುಜ್ಯಾ ಚಾಕ್ರಾನ್, ಜಾಂವ್ ತುಜೆ ಚಾಕರ್ಲಿನ್, ಜಾಂವ್ ತುಜ್ಯಾ ಜಾನ್ವಾರಾನ್, ಜಾಂವ್ ತುಜೆ ಸವೆಂ ತುಜ್ಯಾ ಘರಾಂತ್ ವಸ್ತಿ ಕರ್ತಲ್ಯಾ ಪರ್ಕಾನ್. ಕಿತ್ಯಾಕ್ ಸರ್ವೆಸ್ಪರಾನ್ ಸ ದಿಸಾಂನಿ ಸರ್ಗ್ ಆನಿ ಸಂಸಾರ್, ದಯೊ ಆನಿ ತಾಂತುಂ ಆಸಾ ತೆಂ ಸರ್ವ್ ರಚ್ಲೆಂ, ಪೂಣ್ ಸಾತ್ವೊ ದಿಸಾ ತಾಣೆಂ ವಿಶೆವ್ ಘೆತ್ಲೊ. ತ್ಯಾ ಪಾಸತ್ ಸರ್ವೆಸ್ಪರಾನ್ ಸಾಬ್ಬತಾಚ್ಯಾ ದಿಸಾಚೆರ್ ಆಶಿರ್ವಾದ್ ಘಾಲಾ ಆನಿ ತೊ ಪವಿತ್ರ್ ಕೆಲಾ.”

“ತುಜ್ಯಾ ಆವಯ್‌ಬಾಪಾಯ್ಕ್ ಮಾನ್ ದಿ, ಆನಿ ಅಶೆಂ ಸರ್ವೆಸ್ಪರ್ ತುಜೊ ದೇವ್ ತುಕಾ ದಿತಾ ತ್ಯಾ ದೆಶಾಂತ್ ತುಕಾ ಲಾಂಬ್ ಆವ್ಕ್ ಮೆಳ್ತಲೆಂ.”

“ಜಿವ್ವಿಂ ಮಾರಿನಾಕಾ.

“ಪರ್ವ್ವಾರ್ ಕರಿನಾಕಾ.

“ಚೊರಿನಾಕಾ.

“ತುಜ್ಯಾ ಪೆಲ್ಯಾ ವಿರೋಧ್ ಪೊಟ್‌ಸಾಕ್ಸ್ ಸಾಂಗಿನಾಕಾ.

“ತುಜ್ಯಾ ಪೆಲ್ಯಾಚ್ಯಾ ಘರಾಚಿ ಆಶಾ ಕರಿನಾಕಾ.

“ತುಜ್ಯಾ ಪೆಲ್ಯಾಚೆ ಬಾಯ್ಲೆಚಿ ವಾ ತಾಚ್ಯಾ ಚಾಕ್ರಾಚಿ ವಾ ತಾಚೆ ಚಾಕರ್ಲಿಚಿ ವಾ ತಾಚ್ಯಾ ಬಯ್ಲಾಚಿ ವಾ ತಾಚ್ಯಾ ಗಾಡ್ಪಾಚಿ ವಾ ತಾಚೆ ಕಸಲೆಚ್ ವಸ್ತುಚಿ ಆಶಾ ಕರಿನಾಕಾ.”

— ದೆವಾಚೆಂ ಉತರ್ ಹೆಂ.

ಮುಟ್ಟಿಂ ವಾಚಪ್

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ನಿರ್ಗ. 20:1-3, 7-8, 12-17

ದೇವ್ ಹಿಂ ಉತ್ರಾಂ ಉಲಯ್ಲೊ ಆನಿ ಮ್ಹಣಾಲೊ: “ಹಾಂವ್ ಸರ್ವೆಸ್ಪರ್, ತುಜೊ ದೇವ್, ತುಕಾ ಎಜಿಪ್ತಾಂತ್ಲೊ, ಗುಲಾಮ್‌ಪಣಾಚ್ಯಾ ಘರಾಂತ್ಲೊ ಭಾಯ್ರ್, ಕಾಡ್‌ಲೊ ತೊ. ಮ್ಹಜೆ ಶಿವಾಯ್ ದುಸ್ರೆ ದೇವ್ ತುಕಾ ಆಸ್ಚೆ ನ್ಹಯ್.

“ಸರ್ವೆಸ್ಪರಾ ತುಜ್ಯಾ ದೆವಾಚೆಂ ನಾಂವ್ ವ್ಯರ್ಥ್ ಕಾಡಿನಾಕಾ; ಕಿತ್ಯಾಕ್ ಆಪ್ಲೆಂ ನಾಂವ್ ವ್ಯರ್ಥ್ ಕಾಡ್ತಲ್ಯಾಕ್ ಸರ್ವೆಸ್ಪರ್ ಶಿಕ್ಲಾ ದಿನಾಸ್ತಾಂ ರಾಂವ್ಚೊ ನಾ.”

“ಸಾಬ್ಬತಾಚ್ಯಾ ದಿಸಾಚೊ ಉಗ್ಡಾಸ್ ದವರ್ ಆನಿ ತೊ ಭಾಗೆವಂತ್ಪಣಿಂ ಸಾಂಬಾಳ್.”

“ತುಜ್ಯಾ ಆವಯ್‌ಬಾಪಾಯ್ಕ್ ಮಾನ್ ದಿ, ಆನಿ ಅಶೆಂ ಸರ್ವೆಸ್ಪರ್ ತುಜೊ ದೇವ್ ತುಕಾ ದಿತಾ ತ್ಯಾ ದೆಶಾಂತ್ ತುಕಾ ಲಾಂಬ್ ಆವ್ಕ್ ಮೆಳ್ತಲೆಂ.”

“ಜಿವ್ವಿಂ ಮಾರಿನಾಕಾ.

“ಪರ್ವ್ವಾರ್ ಕರಿನಾಕಾ.

“ಚೊರಿನಾಕಾ.

“ತುಜ್ಯಾ ಪೆಲ್ಯಾ ವಿರೋಧ್ ಪೊಟ್‌ಸಾಕ್ಸ್ ಸಾಂಗಿನಾಕಾ.

“ತುಜ್ಯಾ ಪೆಲ್ಯಾಚ್ಯಾ ಘರಾಚಿ ಆಶಾ ಕರಿನಾಕಾ.

“ತುಜ್ಯಾ ಪೆಲ್ಯಾಚೆ ಬಾಯ್ಲೆಚಿ ವಾ ತಾಚ್ಯಾ ಚಾಕ್ರಾಚಿ ವಾ ತಾಚೆ ಚಾಕರ್ಲಿಚಿ ವಾ ತಾಚ್ಯಾ ಬಯ್ಲಾಚಿ ವಾ ತಾಚ್ಯಾ ಗಾಡ್ಪಾಚಿ ವಾ ತಾಚೆ ಕಸಲೆಚ್ ವಸ್ತುಚಿ ಆಶಾ ಕರಿನಾಕಾ.”

— ದೆವಾಚೆಂ ಉತರ್ ಹೆಂ.

ಕೀ. 18:8, 9, 10, 11
ಜು. 6:69

- ತೋಕೆ: ಸೊಮಿಯಾ, ತುಜ್ಜೆ ಲಾಗಿಂ ಆಸಾತ್ ಉತ್ರಾಂ ಸಾಸ್ಲಿಕ್ ಜಿವಿತಾಚಿಂ.
1. ಸರ್ವೆಸ್ಪರಾಚಿ ಶಿಕೊವ್ಣ್ ಭೋವ್ ಬರಿ,
ಜಿವಾಚಿ ತಿ ಘಟಾಯ್!
ಸರ್ವೆಸ್ಪರಾಚಿಂ ನಿಯಮಾಂ ಮತಿಕ್ ಉಜ್ವಾಡ್,
ನೆಣ್ತಾಂಚಿ ತಿ ಜಾಣ್ವಾಯ್!
 2. ಸರ್ವೆಸ್ಪರಾಚೊ ಆಜ್ಞಾಂ ನಿತಿಚೊ,
ಕಾಳ್ಜಾಚೊ ಸಂತೊಸ್!
ಸರ್ವೆಸ್ಪರಾಚೊ ಹುಕ್ಮೊ ಸ್ಪಷ್ಟ್,
ದೊಳ್ಯಾಂಚೊ ಉಜ್ವಾಡ್!
 3. ಸರ್ವೆಸ್ಪರಾಚಿ ಭೆಂ-ಭಿರಾಂತ್ ಭೋವ್ ಪವಿತ್ರ್,
ಸದಾಂಚ್ ಬಾಳ್ತಾ ತಿ!
ಸರ್ವೆಸ್ಪರಾಚೆ ನಿರ್ಣಯ್ ವಿಶ್ವಾಸ್‌ಪಾತ್ರ್,
ತೆ ಸಗ್ಳೆ ನಿತಿಚೆ!
 4. ಭಾಂಗಾರಾ ಪ್ರಾಸ್, ಅಪುಟ್ ಭಾಂಗಾರಾ ಪ್ರಾಸ್, ಮನಾಕ್ ಧಾದೊಸ್ಕಾಯೆಚಿ
ಮ್ಹೊಂವಾ ಪ್ರಾಸ್, ಪೊಳಿಯೆಂತ್ಲ್ಯಾ ಮ್ಹೊಂವಾ ಪ್ರಾಸ್ ಚಡ್ ಗೊಡ್ಯೆ ತುಜೆ ಕಾಯ್.

ದುಸ್ರೆಂ ವಾಚಪ್

ಮನ್ಶಾಂಕ್ ತೊ ಏಕ್ ಅಡ್ಯಳ್, ಪುಣ್ ಆಪೊವ್ಣೆಂ ಮೆಳ್‌ಲ್ಯಾಕ್ ತೊ ದೆವಾಚಿ ಜಾಣ್ವಾಯ್
ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್
ಭಾವಾಂ-ಭಯ್ಲಿಂನೊ,

1 ಕೊರಿಂ. 1:22-25

ವ್ಹಯ್, ಜುದೆವ್ ಮಿಣಾ ಮಾಗ್ತಾತ್; ಗ್ರೇಕ್ ಜಾಣ್ವಾಯ್ ಸೊಧ್ತಾತ್. ಪುಣ್ ಆಮಿ
ಮಿಸಾಲ್ಯಾಲ್ಯಾ ಕ್ರಿಸ್ತಾಕ್ ಪರ್ಗಟ್ವಾಂವ್. ಜುದೆವಾಂಕ್ ತೊ ಏಕ್ ಅಡ್ಯಳ್ ಆನಿ ಹೆರ್
ಜಾತಿಂಚ್ಯಾಂಕ್ ತೊ ಏಕ್ ಪಿಶೆಪಣ್. ತರಿಪುಣ್ ದೆವಾನ್ ಆಪಯ್ಲಲ್ಯಾಂಕ್, ಜುದೆವಾಂಕ್ ತಶೆಂ
ಹೆರ್ ಜಾತಿಂಚ್ಯಾಂಕ್, ಕ್ರಿಸ್ತಾಚ್ ದೆವಾಚಿ ಸಕತ್ ಆನಿ ದೆವಾಚಿ ಜಾಣ್ವಾಯ್. ಕಿತ್ಯಾಕ್ ಚೆಂ ಕಿತೆಂ
ದೆವಾಚಿ ಪಿಸಾಯ್ ಮ್ಹಣ್ ದಿಸ್ತಾ, ತೆಂ ಮನ್ಶಾಂಚೆ ಜಾಣ್ವಾಯೆ ಪ್ರಾಸ್ ಉತ್ತಮ್ ಆನಿ ಚೆಂ
ಕಿತೆಂ ದೆವಾಚಿ ಅಸ್ಕತ್ಯಾಯ್ ಮ್ಹಣ್ ದಿಸ್ತಾ, ತೆಂ ಮನ್ಶಾಂಚ್ಯಾ ಬಳಾ ಪ್ರಾಸ್ ಬಳಿಷ್ಟ್.

— ದೆವಾಚಿಂ ಉತರ್ ಪಂ.

ಉದ್ಧಾರ್

ಜು. 3:16

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ
 ದೆವಾನ್ ಸಂಸಾರಾಚೊ ಅಸೊಯೊ ಮೋಗ್ ಕೆಲೊ,
 ಕಿ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ತಾಣೆಂ ಒಪುನ್ ದಿಲೊ;
 ತಾಕಾ ಸತ್ಮಾನ್ಲಲ್ಯಾಂಕ್ ಸಾಸ್ಣಾಚೆಂ ಜಿವಿತ್ ಮೆಳ್ಚ್ಯಾಕ್.
 ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ಹೆಂ ದೆವಾಳ್ ತುಮಿ ಮೊಡ್ನ್ ಘಾಲಾ
 ಆನಿ ತೀನ್ ದಿಸಾಂನಿ ಹಾಂವ್ ತೆಂ ಪರ್ತ್ಯಾನ್ ಉಬಾರ್ತಲೊಂ

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 2:13-25

ಜುದೆವಾಂಚಿ ಪಾಸ್ಪ್ ಪರಬ್ ಲಾಗಿಂ ಪಾವ್ಲಿ ಜಾಲ್ಲ್ಯಾನ್, ಜೆಜು ಜೆರುಸಾಲೆಮಾಕ್ ಚಡುನ್ ಗೆಲೊ. ದೆವಾಳಾಂತ್ ಗೊರ್ವಾಂ, ಬಕ್ರೆ ಆನಿ ಪಾರ್ವೆ ವಿಕ್ತಲೆ ಆನಿ ದುಡು ವಾಟಾಯ್ತಲೆ ವ್ಯಾಪಾರ್ ಕರುಂಕ್ ಆಪಾಪ್ಲ್ಯಾ ಮಾಂಡಾರ್ ಬಸೊನ್ ಆಸ್ಲೆ. ಹೆಂ ಪಳೆವ್ನ್, ತಾಣೆಂ ಸುಂಬಾಚೆಂ ಏಕ್ ಚಾಬೂಕ್‌ಶೆಂ ವಿಣ್ಲೆಂ ಆನಿ ತಾಂಕಾಂ ಸಕ್ಪಾಂಕ್, ಬಕ್ರಾಂ ಆನಿ ಗೊರ್ವಾಂ ಸಮೇತ್, ಭಾಯ್ರ್ ಧಾಂವ್ಡಾಯ್ಲೆ. ವಾಟಾವ್‌ಗಾರಾಂಚೆ ಮಾಂಡ್ ತಾಣೆಂ ವೊಮ್ಮೆ ಘಾಲೆ ಆನಿ ತಾಂಚೆಂ ನಾಣೆಂ ಶಿಂಪ್ಡಾಯ್ಲಿಂ. ಪಾರ್ವೆ ವಿಕ್ತಲ್ಯಾಂಕ್ ತೊ ಮ್ಹಣಾಲೊ: “ಕಾಡಾ ತೆ ಹಾಂಗಾ ಥಾವ್ನ್; ಮ್ಹಜ್ಯಾ ಬಾಪಾಚೆಂ ಘರ್ ವ್ಯಾಪಾರಾಚಿ ಸಾಂತ್ ಕರಿನಾಕಾತ್.” ತವಳ್ ‘ತುಜ್ಯಾ ಘರಾಚೆ ಉರ್ಬೆನ್ ಹಾಂವ್ ಲಾಸ್ತಾಂ’ ಹ್ಯಾ ಪವಿತ್ರ್ ಪುಸ್ತಕಾಚ್ಯಾ ಉತ್ರಾಂಚೊ ತಾಚ್ಯಾ ಶಿಸಾಂಕ್ ಉಗ್ಡಾಸ್ ಆಯ್ಲೊ.

ಜುದೆವ್ ತವಳ್ ತಾಕಾ ಜಾಪ್ ದೀವ್ನ್ ಮ್ಹಣಾಲೆ: “ಅಶೆಂ ಕರುಂಕ್ ತುಕಾ ಅಧಿಕಾರ್ ಆಸಾ ಮ್ಹಣ್ ಕಿತೆಂ ಅಚರ್ಯೆಂ ತುಜ್ಯಾನ್ ಆಮ್ಕಾಂ ದಾಖೊಂವ್ಕ್ ಜಾತಾ?” ಜೆಜುನ್ ತಾಂಕಾಂ ಜಾಪ್ ದಿಲಿ: “ಹೆಂ ದೆವಾಳ್ ತುಮಿ ಮೊಡ್ನ್ ಘಾಲಾ ಆನಿ ತೀನ್ ದಿಸಾಂನಿ ಹಾಂವ್ ತೆಂ ಪರ್ತ್ಯಾನ್ ಉಬಾರ್ತಲೊಂ.” ಜುದೆವಾಂನಿ ಮ್ಹಳೆಂ: “ಕಿತೆಂ? ಹೆಂ ದೆವಾಳ್ ಬಾಂಧೊಂವ್ಕ್ ಸವೆಚಾಳೀಸ್ ವರ್ಸಾಂ ಲಾಗಿಂ ಆನಿ ತುಂ ತೆಂ ತೀನ್ ದಿಸಾಂನಿ ಉಬಾರ್ತಲೊಯ್?” ಪುಣ್ ಜೆಜು ಉಲಯ್‌ಲೊ ಆಪ್ಲೆ ಕುಡಿಚ್ಯಾ ದೆವಾಳಾ ವಿಶ್ಯಾಂತ್. ತಾಣೆಂ ಅಶೆಂ ಸಾಂಗ್‌ಲೆಂ ಮ್ಹಣ್, ತಾಕಾ ಮೆಲ್ಚ್ಯಾಂತ್ಲೊ ಜಿವಂತ್ ಉಠಯ್ಲ್ಯಾ ಉಪ್ರಾಂತ್ ತಾಚ್ಯಾ ಶಿಸಾಂಕ್ ಉಗ್ಡಾಸ್ ಆಯ್ಲೊ. ತವಳ್ ಪವಿತ್ರ್ ಪುಸ್ತಕಾಚೆಂ ಉತ್ರಾಂ ಆನಿ ಜೆಜುಚಿ ಸಾಂಗ್ಲಿ ತಾಂಣೆಂ ಸತ್ಮಾನ್ಲಿ.

ಪಾಸ್ಪಾಚಿ ಪರ್ಬೆ ವೆಳಾರ್ ಜೆಜು ಜೆರುಸಾಲೆಮಾಂತ್ ಆಸ್ತಾನಾ ಜೆಜುನ್ ಕೆಲ್ಲಿಂ ಅಚರ್ಯಾಂ ಪಳೆವ್ನ್ ಸಬಾರ್ ಜಣ್ ತಾಕಾ ಸತ್ಮಾನುಂಕ್‌ಲಾಗ್ಲೆ. ಪುಣ್ ಜೆಜು ಸಕ್ಳಡ್ ಮನ್ಶಾಂಕ್ ಒಳ್ಳತಾಲೊ ಜಾಲ್ಲ್ಯಾನ್ ತೊ ತಾಂಕಾಂ ಪಾತ್ಯೆಲೊನಾ. ಮನ್ಶಾಂಚ್ಯಾ ಅಂತಸ್ಕರ್ನಾಂತ್ ಕಿತೆಂ ಆಸಾ ತೆಂ ತೊ ಬರೊ ಜಾಣಾಸ್ಲೊ ಜಾಲ್ಲ್ಯಾನ್, ಖಿಂಯ್ಚ್ಯಾಯಿ ಮನ್ಶಾ ವಿಶ್ಯಾಂತ್ ತಾಕಾ ರುಜ್ವಾತ್ ಗರ್ಜ್ ನಾತ್ಲಿ.

— ದೆವಾಚೆಂ ಉತರ್ ಹೆಂ.